

# پاکستان میں اسلامی قانون کا مستقیم

ملک محمد جعفر ایڈ ورکٹ

گوہاں میں بعض حلقوں کی طرف سے اس باتے میں کچھ نہ اعلیٰ بحث کی صورت پیدا کی گئی ہے، تاہم یہ بات ایک طے شدہ حقیقت ہے کہ پاکستان میں حیثِ القوم اس پالیسی کا پابند ہے کہ تمام موجودہ قوانین میں ایسی تبدیلیاں عمل میں لائی جائیں کہ ان میں اسلامی تعلیمات کے ساتھ مطابقت پیدا ہو۔ اور جدید قانون سازی کا عمل قرآن اور سنت کے شرعی احکام کے تابع رکھا جائے۔

تحریک پاکستان کے عوامل کی خواہ کوئی توجیہہ ہی کی جائے، یہ امر ایک سلسلہ حقیقت ہے کہ اس تحریک میں ایک مقصد خواہ پر صافیر کے مسلمانوں کے پیش نظر تھا، وہ ایک اسلامی ریاست کا تصور تھا، جو اس خطہ زمین میں قائم ہونی تھی جس کے حصول کے لئے قوم کو شان تھی۔ یہ کہنا غیر ضروری ہے کہ اس سے مراد تحریک کے دوسرے مقاصد اور موجبات کی لفہنی نہیں ہے۔ اور یہ کہ خود اسلامی ریاست کے فصیل ڈھانچے کے متعلق تمام لوگ متحدا الخیال تھے۔

جہاں تک اصل مقصد کا تعلق ہے، یہ معاملہ اب نظری بحث سے آگے جا چکا ہے۔ اور آئین پاکستان کا حصہ ہے۔ اسلامی حکومت پاکستان کے آئین کی تبدیلی اس اعلان سے کی گئی ہے کہ "تمام کائنات کی حاکیتِ اعلیٰ کی حامل بلا شرکت غیرے اللہ تعالیٰ کی ذات ہے۔ اور یہ کہ انسان کے لئے خدا تعالیٰ کی مقررہ کردہ حدود کے اندر اختیارات کا استعمال ایک مقدس امامت کی حیثیت رکھتا ہے۔"

یہ اعلان اور بالخصوص اس کے الفاظ "خدا کی مقررہ کردہ حدود" کسی تدقیقی جائزہ کے ستحق ہیں۔ ظاہر ہے کہ حاکیتِ اعلیٰ جو اس اعلان میں منذکور ہے، اس سے مراد کائناتی قوانین فطرت ہیں ہو سکتے۔ ان قواعد کے متعلق خدا تعالیٰ کے کلی اختیارات اور قدرت کا مدد ایسے مسلمات ہیں کہ آئین جیسی دستاویزیں میں آن کا اعلان نہ صرف غیر ضروری ہے بلکہ ایک طرح کی نامناسب جبارت تصور ہو گا۔ اسی طرح "خدا کی مقررہ کردہ

حدود سے مراودہ حدود نہیں ہیں، جو ائم فاطری قوانین کے عمل سے پیدا ہوتی ہیں۔ اور جن سے باہر جانا انسان کے اختیارات میں بھی نہیں۔

حقیقت میں اس اعلان کا مفہوم تذکرہ بالا ہمارے جدا ہے۔ دراصل اس اعلان کے ذریعہ تم نے پوسٹ کلب کے ساتھ ایک ایسے اصول کی توثیق کی ہے جو مسلمانوں کے لئے جزو ایمان کا درجہ رکھتا ہے۔ یعنی یہ کہ انسانی عمل کے تمام شعبوں میں کسی فعل کو جائز یا ناجائز قرار دینے کا آخری اختیار اللہ تعالیٰ کی ذات کو حاصل ہے اور مسلمان چون بکھدا کی اس حکیمت اعلیٰ پر ایمان رکھتے ہیں۔ اس لئے وہ اپنے انفرادی یا اجتماعی اعمال کے تعلق غیر محدود آزادی کے ساتھ فیصلہ کرنے کے مجاز نہیں ہیں۔ بلکہ وہ ان تمام امور میں اپنے رب کی مقرر کردہ حدود کے اندر رہنے کے پابند ہیں۔

آئین پاکستان کا یہ پہلو ایک منفرد تجربہ ہے۔ اور عصر حاضر کی تاریخ آئین سازی میں اس کی مثال موجود نہیں ہے۔

یہاں یہ ذکر کر دینا مناسب ہو گا کہ پاکستان میں یہ اصولی اعلان موجودہ آئین کے ذریعہ پہلی بار نہیں کی گیا۔ ۱۹۵۶ء کے منسوخ شدہ آئین کی تہیید کے پہلے پیراگراف کے الفاظ بالکل وہی ہیں جو موجودہ آئین کے متعلق حصہ سے اوپر منتقل کئے گئے ہیں۔ اس بارے میں ان دو آئینی دستاویزات میں صرف یہ فرق تھا کہ موجودہ آئین کی تہیید میں اس کے نفاذ کے وقت یعنی ۱۹۶۲ء میں "اللہ تعالیٰ کی مقرر کردہ حدود" کے الفاظ موجود نہ تھے۔ کو مقصد کے لحاظ سے اس سے چند لام فرقی نہ پڑتا تھا تاہم مزید وضاحت کے لئے آئین کے پہلے ترمیحی ایکٹ مجہیہ سال ۱۹۷۳ء کی رو سے تہیید میں ان الفاظ کے اضافے سے اس میں یہ موجودہ آئین کو مکمل طور پر سابق آئین کے مطابق بنادیا گیا ہے۔

غرض حاصل یہ ہے کہ آئین کے دوسرے پہلوؤں کے بارے میں ملک کے سیاسی مکاتب بھکر میں اختلاف کے باصف اسلامی قانون کے متعلق آئین کا یہ بنیادی مقصد پاکستانی قوم کے ایک متفق علیہ اور معمم ارادے کا مظہر ہے اور اس میں اختلاف کی گنجائش نہیں۔

اس اعلان کے آخری الفاظ کی اہمیت بھی غور طلب ہے۔ اللہ تعالیٰ کی مقرر کردہ حدود کے اندر انسان کی طرف سے تمام اختیارات کے استعمال کو ایک مقدس امامت قرار دیا گیا ہے۔ اس طرح آئین کی رو سے تمام قانون سازی کا عمل ایک اعلیٰ اخلاقی قدر کے باائع رکھا گیا ہے۔

ان دونوں تصورات کی بنیاد خود قرآن پر ہے جس میں خلافتِ آدم کو ایک ایسی امانت فراہدیا گیا ہے جو خدا نے انسان کو سونپی ہے اور جس کو انسان نے اُس کی تمام ذمہ واریوں کے ساتھ بخوبی قبول کیا ہے۔ اور اس ذمہ واری میں انسان کی طرف سے یہ اثر شامل ہے کہ اپنے معاملات میں حدود اللہ سے تجاوز نہ کرے گا۔ لیکن سوال یہ ہے کہ ہمارے قانون سازی کے دائرے کے تعلق خدا تعالیٰ کی مقرر کردہ حدود کیا ہیں اور حدود کے مقرکٹے جانے سے کیا مراد ہے؟

ان سوالات کا تفصیلی جائزہ یعنی سے پہلے یہ ضروری معلوم ہوتا ہے کہ اس مرحلہ پر آئین کی چند دیگر شیوهوں کا ذکر کر دیا جائے جو موجودہ بحث سے تعلق رکھتی ہیں۔ آئین کا حصہ وہم بنیادی حقوق اور اصولی مقاصد کے بیان پر مشتمل ہے۔ اس حصے کے دوسرے باب میں سب سے پہلا اصول ان الفاظ میں بیان کیا گیا ہے:-

”پاکستان میں کوئی ایسا قانون وضع نہیں کیا جائے گا جو ان اسلامی  
تعالیٰ اور احکام کے خلاف ہو جو قرآن کریم اور سنت میں مندرجہ ہے۔  
اور تمام موجودہ قوانین کو قرآن اور سنت کے مطابق بنا�ا جائے گا۔“

اس اصول کی تشریع کے طور پر یہ صراحةً کر دی گئی ہے کہ اس اصول کے تحت کسی اسلامی فرقے کے تھنھی قانون کے نفاذ کے باسے میں ”قرآن اور سنت“ سے مراد قرآن اور سنت کی صرف وہ تعبیر ہے جو اس فرقے کے نزدیک مسلم ہے۔

یہ تشریع بڑے دور میں تاریخ کی حامل ہے، جن پر بعد میں کچھ تنقید کی جائے گی۔ لیکن اس سے پہلے یہ ضروری معلوم ہوتا ہے کہ آئین میں بیان کردہ ”اصولی مقاصد“ کے تالوںی مقام کے متعلق ایک بنیادی امر کی وضاحت کر دی جائے گو بنیادی حقوق اور اصولی مقاصد ایک ہی موضوع سے تعلق رکھتے ہیں۔ اور دونوں میں وہ قومی نظریات بیان کئے گئے ہیں جن کی حیثیت مستقل اور غیر مبدل ہے۔ لیکن عملاً اس بات میں ایک ایم فرق ہے کہ آیا کوئی معاملہ آئین کے بنیادی حقوق میں شامل کیا گیا ہے یا اس کو صرف اصولی مقاصد کے زمرة میں بھجو دی گئی ہے۔ اوقل اللہ کو صورت میں متعلقہ حق عدالیہ کے ذریعہ قابل نفاذ حیثیت حاصل کر دیتا ہے جس کا مطلب یہ ہے کہ ہر شہری اپنے اس حق کے تحفظ اور اجراء کے لئے عدالت سے چارہ جوئی کر سکتا ہے۔ مزید برآں آئین کی رو سے تمام قوانین کے جواز کے لئے ایک سعوی شرط یہ رکھی گئی ہے کہ یہ قوانین، خواہ اس وقت نہ لعمل

ہوں یا آئندہ وضع کئے جائیں، بینیادی حقوق کے خلاف نہ ہونے چاہئیں۔

بینیادی حقوق کے باب کے اٹیکل نمبر ۶ کی رو سے جو قانون یا راج کسی بینیادی حق سے متصادم ہوا وہ اُس اختلاف کی حد تک کالعدم تصور ہو گا اور ملکت کے کسی ادارے کو یہ اختیار نہ ہو گا کہ کوئی ایسا قانون نافذ کرے جو آئین میں مندرجہ کسی بینیادی حق کو زائل کرتا ہو یا جس سے ایسے کسی حق میں تخفیف واقع ہوتی ہو، موجودہ قوانین اور راج کی طرح آئندہ کے وہ قوانین بھی باطل تصور ہوں گے جن سے بینیادی حقوق کی خلاف درزی ہوتی ہو۔ اس ضمن میں اس امر سے کوئی فرق نہیں پڑتا اک متعلقہ قانون ایک ایسی مقنثہ نے پاس کیا ہے جسے اُس شعبے میں قانون سازی کے مکمل اختیارات حاصل تھے۔ کیونکہ اس امر کا فیصلہ کرنے کا آخری اختیار عدالت کو حاصل ہے کہ آیا کسی قانون سے بینیادی حقوق کی نفع واقع ہوتی ہے یا نہیں۔

لیکن اصولی مقاصد (PRINCIPLES OF POLICY) کو یہ حیثیت حاصل نہیں ہے، جو یہ درست ہے کہ آئین کی رو سے ملکت کے ہر یا اختیار ادارے اور رکن کا یہ فرض قرار دیا گیا ہے کہ اپنا پالیسی کو اصولی مقاصد کے ساتھ ہم آہنگ بنائے لیکن ساتھ ہی خود آئین میں یہ صراحةً کر دی گئی ہے کہ اس امر کا فیصلہ کرنے کا اختیار کر آیا کسی ادارے کا کوئی خاص عمل اصولی مقاصد کے مطابق ہے یا نہیں، صرف اُس متعلقہ ادارے کو ہی حاصل ہے۔

اس کا تیجہ یہ ہے کہ گو دیگر اداروں کی طرح ہماری مجلسیں قانون ساز بھی شریعت اسلامیہ کی پڑی کرنے کی پابندیں تاہم قانون سازی کے شعبے میں قومی اور صوبائی اسمبلیاں اپنے اپنے دائرہ اختیار میں اس سوال کا فیصلہ کرنے میں مکمل طور پر خود مختار ہیں کہ آیا کوئی نیت تجویز قانون اسلامی تعلیمات اور احکام کے مطابق ہے یا نہیں۔ اس معاملہ میں کوئی شک و شبہ نہیں چھوڑا گیا۔ کیونکہ آئین کی ایک روسری شق میں بالصراحت یہ بیان کر دیا گیا ہے کہ کسی قانون یا دیگر کارروائی کے جواز کو اس پا پر جیسے نہیں کیا جائے گا کہ آئین میں مندرجہ کسی اصولی مقاصد کے منافی ہے۔ اور نہ اس پا پر حکومت، اُس کے کسی رکن یا ادارے یا دیگر کسی فرد کے خلاف کوئی قانونی چارہ جوئی کی جاسکے گی۔

اس سے ظاہر ہو گا کہ جہاں تک مدنظری نفاذ کا تعلق ہے، آئین نے اصولی مقاصد کو مقابلہ بینیادی حقوق کے کم تر درجہ پر رکھا ہے۔ لیکن اس سے یہ قیاس کرنا غلط ہو گا کہ دونوں کی اہمیت میں کوئی فرق ہے۔

ہم نے بطور ایک آزاد اور خود مختار قوم کے ایک طویل عرصہ کے غور و خوض کے بعد پوری میانگی دیانت داری کے ساتھ اس امر کا فیصلہ کیا ہے کہ ہم اپنے تمام موجودہ قوانین کو اسلام کے مطابق بنانیں گے اور جدید قانون سازی میں اسلامی احکام کو ملحوظ رکھیں گے۔ اب اس ارادت سے انحراف یا اس مقصد کے حصول میں کوتاہی کرنے کا مطلب یہ ہو گا کہ ہم اپنے آپ سے دیانت نہیں برداشت لے ہے۔

اصولی مقاصد کے متعلق قانونی وقتِ نافذہ کی گرفت اگر نہ بھی ہو تو بھی ایک بات ہیں تو کوئی شک نہیں ہے۔ قانون ساز اداروں سے متعلق تمام افراد جن میں قومی اور صوبائی اسمبلیوں کے اراکین کے علاوہ صدرِ ملکت اور صوبوں کے گورنر ہی شامل ہیں اپنے عہدوں کے حلف کی رو سے اس امر کے پابند ہیں کہ اپنے فرائض منصبی پوری دیانت داری اور قابلیت کے ساتھ انجام دیں گے اور اس باتی میں آئین کی پیر دی گریں گے اور جیسا کہ اوپر بیان ہو چکا ہے، اصولی مقاصد آئین کا ایک اہم حصہ ہیں۔

حقیقت یہ ہے کہ آئین کے تحت بنیادی حقوق اور اسلامی تعلیمات میں جو امتیاز روا رکھا گیا ہے وہ ان دونوں شعبوں کی باہمی اہمیت کے کسی اختلاف کی بناء پر نہیں ہے۔ بلکہ اس کی وجہ یہ عملی وقت ہے کہ ملک میں موجودہ نافذ العمل شخصیم اور دیجع قوانین کو جزو ندگی کے تمام شعبوں پر حاوی ہیں فوری طور پر قرآن اور سنت کے احکام کے مطابق بنانا ممکن نہیں ہے۔ یہ کام اپنی نوعیت اور ضخامت دونوں کے لحاظ سے ایک انقلابی اقدام ہے۔ اور اس کے حصول کے لئے ایک لمبی جدوجہد ضروری ہو گی اور کئی رکاوٹوں کو دور کرنا ہو گا۔

موجودہ ہضمون کا مقصد یہ ہے کہ ان دقوں کا جائزہ لیا جائے اور ان ذرائع پر غزر کیا جائے جن کی مدد سے ہم اپنے مقاصد میں کامیاب ہو سکتے ہیں۔

مقصد تو واضح ہے۔ ہمیں موجودہ قوانین کو اسلامی تعلیمات کے مطابق بنانا ہے۔ اور آئندہ کے لئے ایسے ذرائع اختیار کرنے ہیں جو اس امر کی موثر ضمانت ثابت ہوں کہ کوئی ایسا جدید قانون وضع نہ ہونے پائے جو قرآن اور سنت کے شرعی احکام کے منافی ہو۔ سوال ہر صرف یہ ہے کہ اس مقصد کے حصول کے لئے کون کون سے طریق کارہوزوں اور قابل عمل ہیں۔

ایک سادہ طریق جو فوری طور پر ذہن میں آتا ہے، یہ ہے کہ آئین میں اسلامی تعلیمات کی پابندی کی شق کو جو اس وقت اصولی مقاصد میں شامل ہے، ایک بنیادی حق قرار دے دیا جائے۔ اس کا اثر

یہ ہو گا کہ نتیجہ کسی مزید کارروائی کے قرآن اور سنت کے قانونی احکام اُن حقوق کی فہرست میں آ جائیں گے جو عدالتی کارروائی کے ذریعہ مظوظ رکھے اور نافذ کئے جاسکتے ہیں جس طرح کہ مثلاً قانونی مساوات کا حق ہے۔ اس تبدیلی کا نتیجہ یہ ہو گا کہ اس بات کا فیصلہ کرنا عدالتوں کے اختیارات میں آ جائے لیکن آئوں قانون اسلامی تعییات اور احکام سے منافی ہونے کی پناپرنا جائز اور کالعدم ہے۔

لیکن ہمارے حالات میں بظاہری سادہ حل م stitching ہے اور نہ قابل عمل۔

سب سے پہلی وقت تو یہ ہے کہ ہماری عدالتوں کے حاکم فی الحال عام طور پر اسلامی قانون میں وہ علمی مہارت نہیں رکھتے جو اس کام کے لئے لازم ہے۔ بالخصوص اگر عدالتوں کی ذمہ داری میں اسلامی فقہ کے ان شعبوں کو بھی شامل کیا جائے جو بد صیرہ بندو پاکستان میں اس وقت ایک صدی سے زائد عرصہ تک بطور ملکی قانون نامند نہیں کئے گئے۔ اور عمل امتروک رہ چکے ہیں۔

ثانیاً اگر عدلیہ کو اس باتے میں نہایت دیکھ اختیارات بھی دے دیئے جائیں، تو بھی عدالتیں صرف یہ کر سکیں گی کہ کسی متنازعہ قانون کے جائز یا ناجائز ہونے کا فتویٰ دے سکیں۔ بافرض اگر عدالت کی رائے میں کوئی قانون شریعت کے منافی پایا جائے تو وہ اس پناپر ایسے قانون کے کالعدم یا ناجائز ہونے کا فیصلہ صادر کر سکتی ہے۔ لیکن عدالت کے اختیارات اس سے آگے نہیں جا سکیں گے اور وہ یہ نہ کر سکے گی کہ ناجائز ایکٹ کی بجائے اپنی طرف سے وضع کر دے کوئی ایسا قانون نافذ کرے جو عدالت کے نزدیک قرآن اور سنت کے احکام کے مطابق ہو۔ کیونکہ یہ قانون سازی کا معاملہ ہے جو عدالت کے فرائض اور اختیارات سے خارج ہے۔ پونکہ موجودہ قوانین کے بیشتر حصے کی اساس سیکولر ہے۔ اور ان کے وضع کرنے میں اسلامی حکما کو ملاحظہ نہیں رکھا گی۔ اس لئے عدلیہ کی جانب سے اس طرح کے غیر محدود و دائمیات کے استعمال کا اغلب نتیجہ یہ ہو گا کہ متنازعات کے کئی شعبوں میں ایک خلاکی صورت واقع ہو جائے گی۔ جہاں کسرے سے کوئی قاعدہ ہی موجود نہیں ہو گا جس کے مطابق مقدمے کا فیصلہ کیا جاسکے۔

اس بارے میں آزادی سے قبل اس تصریح میں اسلامی قانون کے نفاذ اور عمل کا جائزہ ایک مفہمد

مطابق ہو گا۔

لیکن میں انگریزوں کی حکمرانی کے قیام کے ساتھ اسلامی قانون کا نفاذ بطور ایک عالمی قانون کے ختم ہو گی۔ تاہم غیر ملکی حکمرانوں نے فیصلہ کیا کہ ہندوستانی رعایا کے ساتھ ایک رعایت کے طور پر چند

مخصوص اور معین معاملات میں اہل شناز عہد کاذبی قانون (پر مشتمل اور) جاری رہے گا۔ یعنی ان معاملات میں فرقیین مقدمہ کے مسلمان ہونے کی صورت میں اسلامی قانون کے مطابق فیصلہ کیا جائے گا اور اگر فرقیین بندوں ہوں تو ان کے اپنے مذہبی قانون پر احصار کیا جائے گا۔

ان مخصوص معاملات کا دائرہ نہایت محدود تھا۔ نیز ہر علاقے میں اس کی صورت مختلف تھی مثلاً پہنچنے کے قصبات اور وسطی ہند میں شخصی قانون کی حدود لستہ وسیع تھیں۔ یہاں علاوہ خاندانی اور ازاد دو اجی تعلقات از قسم نکاح، طلاق، تولیت وغیرہ کے، وراثت کے معاملات میں بھی اسلامی قانون نافذ العمل رہا۔ اس کے مقابلہ میں شمالی ہندوستان اور بالخصوص پنجاب میں شخصی قانون کے نفاذ کا حلقة زیادہ محدود تھا۔ ان علاقوں میں صورتِ حال نیادہ تراخیاری نوعیت کی تھی۔ ایک قانون موسومہ پنجاب لانڈ ایکٹ مجریہ ۱۸۶۷ء کی رو سے قرار دیا گیا کہ:-

”وراثت، عورتوں کی خاص جائزیاد، منگنی، نکاح، طلاق، حق ہبہ، تبیین،  
تولیت، نایابی، خاندانی تعلقات، وصیت، بہیہ، تضمیم اور تمام مذہبی رسوم  
سے متعلق معاملات کا التصییہ اولاً اُس راج کے مطابق ہو گا جس کے فرقیین  
پابند پائے جائیں بشرطیکہ یہ راج انصاف، استحسان اور انسانی ضمیر کے  
تقاضوں کے منافی نہ ہو۔ اور نہ موجودہ یا کسی دیگر نافذ العمل قانون کی رو سے  
باطل قرار دیا جا چکا ہو۔ اور صورت دیگر ایسے امور کے فیصلہ کے لئے شخصی  
قانون پر احصار کیا جائے گا۔ یعنی مسلمانوں کے لئے اسلامی قانون پر اور ہندوؤں  
کی صورت میں ہندو لامرپر، سواتے اس کے کہ یہ قوانین مقلنة کے پاس کردہ  
کسی ایکٹ کے ذریعہ تتمم یا منسوخ کر دیئے گئے ہوں یا مذکورہ بالا راج کے  
ذریعہ تبدیل کر دیئے گئے ہوں۔“

اس سے واضح ہو گا کہ اُس وقت اسلامی قانون کے نفاذ کا دائرہ کتنا محدود تھا۔ اول تو اس کا طلاق صرف ان مخصوص معاملات میں ہوتا تھا، جو محولہ بالا ایکٹ میں مذکور ہیں۔ اور ان معاملات میں بھی اسلامی قانون دو شرائط کے مابین تھا۔ اول یہ کہ متعلقہ امر شناز عہد کے باسے میں کسی مجاز مجلس قانون ساز کا وضع کردہ کوئی ایکٹ موجود نہ ہو۔ اگر کوئی ایسا ایکٹ نامذہ ہو تو اس کے مقرر کردہ قواعد نافذ ہوں گے خواہ وہ اسلامی

قانون کے خلاف ہی ہوں۔ دوسرے یہ کہ اگر ثابت ہو جائے کہ کوئی خاص قوم یا گروہ اس بارے میں کسی رواج کا پابند ہے تو ان کے نازعات بجائے شریعت کے رواج کے مطابق تصنیف پائیں گے۔

پنجاب میں یہ دوسری شرط خاص طور پر زیادہ اہم ثابت ہوئی۔ کیونکہ تحقیقات سے ظاہر ہوا کہ اس علاقہ کے بیشتر دیہاتی باشندے اپنے مذہبی قانون کے مقابلے میں رواج کو ترجیح دیتے ہیں۔ اس لئے ان علاقوں میں ذرعی جائزہ اور دلائل اور راست اور انتقالات کی نسبت بطور عام قامدہ کے وہ ضابطہ قانون نافذ کیا جانے لگا جس کو عدالتی اصطلاح میں رواج زمینہ لارہ کہا جاتا ہے۔ جیسا کہ معلوم ہے اس رواج کا ایک اہم تر حصہ دلائل کے قواعد میں جن کی رو سے عام طور پر عورت میں جائزہ اور دلائل میں اپنے شرعی حق سے محروم رکھی جاتی تھیں۔

مختصرًا اس صورت حال میں اسلامی قانون کے دائرہ عمل کی حدود انتہائی صدود ہو کر رہ گئی تھیں۔ اس دوران پندرہ بار مسلمان و کلاماء اور دیگر قانون دان حلقوں کی جانب سے اسلامی قانون کی حدود نیفاذر کو دوست دینے کی کوشش کی گئی۔ اس کے لئے طریق یا اختیار کیا گیا کہ متعلقہ قوانین میں مندرجہ شخصی قانون کے معاملات کی وسیع تر تعریف کی جائے تاکہ زیادہ سے زیادہ امور ان نازعات کی فہرست میں شامل ہو جائیں جن کے تصنیف کے لئے انگریزی قانون نے شریعتِ اسلامیہ سے رجوع کرنے کی اجازت دی تھی۔ لیکن ظاہر ان میں سے کوئی کوشش بھی کامیاب نہ ہو سکی۔

اس ضمن میں دو مثالیں پیش کرنا مناسب ہوگا۔

جیسا کہ پہلے بیان ہو چکا ہے، وسطی ہندوستان میں مسلمانوں کے لئے دلائل کے بارے میں اسلامی قانون نافذ تھا۔ ۱۸۸۷ء کے ایک مقدمہ (امین لاڈ پورٹ یہ آباد صفحہ، ۲۹) میں فیصلہ طلباء یہ تھا کہ ایک مفقودالخبر مسلمان مالک جائزہ اور موت کا قیاس کتنی مدت گزئنے کے بعد ہونا چاہیئے۔ ایک فریق کا موقف یہ تھا کہ چوں کہ معاملہ بنیادی طور پر دلائل کا ہے اس لئے اس کا فیصلہ شریعتِ اسلامیہ کے مطابق ہونا چاہیئے۔ اس مقدمہ میں جن شخص کی دلائل کا سوال درپیش تھا، وہ خنفی فرقہ سے تعلق رکھتا تھا اس لئے دعوے کیا گیا کہ اس امر کا فیصلہ خنفی فرقہ کے مطابق کیا جائے، جس کی رو سے مفقودالخبر شخص کی موت کا قیاس ۹۰ سال کی عمر کو پہنچنے سے پہلے نہیں کیا جاسکتا۔ عدالت نے یہ دلیل قبول نہ کی اور قرار دیا کہ تصنیف طلب معاملہ دلائل کے زیادہ شہادت سے متعلق ہے، جس کے بارے میں ایک شہادت مجریہ سال ۱۸۷۲ء کی رو سے اسلامی قانون ناقابلِ نفاذ ہو چکا ہے۔ اور ایک مذکور کی دفعہ ۱۰۰ کے

مطابق جس شخص کے لاحقیں کو سات سال تک اُس کے زندہ ہونے کی خبر نہ ہے، اُسے قانون کے نزدیک چور دہ تصور کیا جاتا ہے۔

(ضمہ) یہ سوال غور طلب ہے کہ آیا ہمنی فقة کا یہ مسئلہ اس وقت قابل ترمیم نہیں ہے۔ اس سے احکام نہیں کیا جائے گا۔ کہ اس قانونی قیاس کا اوسط موقع انسانی عمر اور روزائی آمد و رفت سے گھبراً تعلق ہے۔ اب ان دونوں امور میں موجودہ حالات اُس زمانے سے بہت مختلف ہیں، جب کہ یہ قواعدہ وضع کیا گیا تھا۔ مسجد شہید گنج کے مشہور مقدمہ میں جسٹس دین محمد کا اختلافی فیصلہ اسلامی قانون کے دائروں عمل کو سیع کرنے کی ایک اور ناکام کوشش عین مختصر اس مقدمہ کے واقعات یہ تھے کہ لاہور شہر کے چند مسلمان باشندوں نے دعویٰ کیا کہ انہیں اُس عمارت میں نماز ادا کرنے کا قانونی حق حاصل ہے جو مسجد شہید گنج کے نام سے موسوم تھی۔ مسلمہ طور پر یہ عمارت شروع میں بطور مسجد و قوف کی گئی تھی۔ اور ایک خاص عرصہ تک اس حیثیت سے استعمال بھی ہوتی رہی تھی۔ لیکن اُس کے بعد ایک صدی سے زائد عرصہ تک یہ جگہ ایک غیر مسلم و فوج کے مخالفانہ قبضہ میں رہی تھی، جس نے اس کو بطور مسجد استعمال نہ ہونے دیا تھا جیسا کہ معلوم ہے مسلمانوں کا یہ دعویٰ خارج ہو گیا۔ ہمی کوثرت میں اس فیصلہ کے خلاف اپیل عدالت کے ایک فلپائنی ہمنی جو چیز جسٹس یانگ۔ جسٹس بھٹ کے اور جسٹس دین محمد پر مشتمل تھا۔ اکثریت کی لائے کے مطابق اپیل خارج ہو گئی اور عدالت مختص کا فیصلہ بحال رکھا گیا جسٹس دین محمد نے ایک مدلل اختلافی فیصلہ کی رو سے قرار دیا کہ مقدمہ کا فیصلہ اسلامی قانون کے مطابق ہوتا ہے اور اسلامی فقة کے نزدیک مسجد اپنی عمارت سے علیحدہ ایک قانونی شخصیت

(JURISTIC PERSONALITY) کی مالک ہے، جو قائم و دائم برستی ہے۔ خواہ عمارت بگرا جائے یا کسی کے مخالفانہ تصرف میں چلی جائے۔ اس لئے مخالفانہ قبضہ کی وجہ سے مسجد کی حیثیت بطور عبادتگاہ نہ مل اُنہم نہیں ہوتی۔ ہمی کوثرت کے فیصلہ کے خلاف مقدمہ کی آخری اپیل پر یوں کوشن میں سماعت ہوئی، جس نے قرار دیا کہ مسجد ایک مذہبی ادارہ ہے۔ اس لئے اس کے متعلق تازیعات اُن امور میں شامل ہیں جن کا تصفیہ پنچاب لائز ایکٹ کی رو سے اسلامی قانون کے مطابق ہوتا چاہیے لیکن ایکٹ میعاد کے قواعدہ ہر حال مسجد پر بھی ویسے ہی حاوی ہیں جیسا کہ کسی دیگر جائیداد پر۔ اور یہ کہ اس پر موجودہ واقعات میں مسلمانوں کا حق عبادت فریتی شانی کے قبضہ مخالفانہ کی وجہ سے نہ مل ہو چکا ہے۔

اس ضمن میں یہ ذکر کردیا مناسب معلوم ہوتا ہے کہ اسلامی فقة میں ایک جائز قانونی حق کے لفاظ کے لئے

کوئی عرصہ بطور میعاد دعوے مقرر نہیں ہے۔

ایک اہم اور پھیپیدہ معاملہ جو عدالتتوں کو شروع میں ہی پہش آیا وہ اسلامی قانون کی تعمیر کا مسئلہ تھا۔ اس وقت اعلیٰ عدالتتوں کے نیشنل جنگ فریضہ تھے۔ اس لئے ان کے لئے یہ سوال اور کچھ مشکل اور نازک نوعیت کا تھا۔

اصولی طور پر اسلامی قانون کے دو بنیادی مأخذ قرآن اور حدیث ہیں۔ ان میں سے اول الذکر چونکہ وجہ مفہوم کا ایک ایسا مجموعہ ہے جس کی صحت میں کوئی کلام نہیں ہو سکتا۔ اس لئے اس کے احکام تمام مسلمانوں کے لئے قابل پابندی ہیں۔ دوسرے مأخذ یعنی حدیث کے متعلق بھی مسلمانوں کی ایک بھاری اکثریت کا عقیدہ یہ ہے کہ یہ بھی رحم کی ہی ایک قسم ہے۔ اس لئے اگر کسی حدیث کا صحیح ہونا ثابت ہو جائے تو اس کی پیروی کرنا ایسا ہی واجب ہے جیسا کہ احکام قرآن کا۔

اب عدالتتوں کے ذمہ یہ کام ہوا کہ مسلمانوں کے ان مذہبی عقائد کو محفوظ رکھتے ہوئے قرآن کی آیات اور حدیث کے اُن حصوں کی قانونی تعبیر کریں جن کا تعلق کسی نیم تجویز مقدمہ کے واقعات سے ہو۔

اصولی طور پر قویہ کام عدالتتوں کے لئے نیا اور مشکل نہ ہونا چاہیے۔ اسلامی قانون کے مأخذ کی تعمیر کا کام بنیادی طور کسی اور ریکٹ یا دستاویز کی تعبیر سے مختلف نہیں ہے۔ قانونی اصول کے مطابق تعمیر سے مراد کام کا وہ مفہوم معلوم کرنا ہے جو مفہمن یا مصنف کے ذہن میں تھا۔ اور اس غرض کے لئے ایسے اصولی تواند مقرر ہیں جن کی حیثیت قریباً مسلسل ہے۔ اور متعلقہ قانونی متن کی تعبیر یہ عدالتین ان تواند سے استفادہ کرتی ہیں۔ لیکن موجودہ صورت میں دقت کا باعث یہ امر تھا کہ قرآن اور حدیث کے بیشتر حصوں کی تفسیر اور تعبیر آئندہ نے زمانہ سلف میں کر دی ہے۔ اور موجودہ زمانے کے مسلمانوں کے تمام فرقے اپنے اپنے امام کی رائے کو مطلق طور پر قابل پابندی سمجھتے ہیں۔ اور اس رائے سے اختلاف ان کے لئے جائز نہیں سمجھا جاتا۔ ان حالات میں عدالتتوں کے سامنے معین مسئلہ یہ تھا کہ آیا ایسا نہیں اس بات کا انتیار حاصل ہے کہ اپنی آزادانہ رائے کے ساتھ اسلامی قانون کے بنیادی مأخذ کی تعبیر کریں۔ خواہ یہ تعمیر آئندہ کی رائے سے مختلف ہی ہو۔

شروع میں اسلامی قانون کے نفاذ کے باتیے میں عدالتین مولویوں سے امداد حاصل کرتی تھیں۔ داسی طرح پنڈوؤں کے شخصی قانون کے متعلق پنڈتوں سے مشورہ کیا جاتا تھا، لیکن جلد ہی ان ماہرین کی خدمات سے استفادہ کرنے کا طریق ختم کر دیا گیا۔ تاہم نیز سخت مسئلے پر اس تدبیج کا کوئی اثر نہ پڑے۔

سکتا تھا۔ اسلامی قانون کے ان ماہرین کا خود یہ دعویٰ نہ تھا کہ وہ الہامی کتب کی آزادانہ تفسیر کرنے کے اہل ہیں۔ یا کسی ایسے مسئلہ کے متعلق رائے دے سکتے ہیں جو فقہ کی کتب میں بالوضاحت مذکور نہیں ہے۔ اور اب چونکہ فقہ کی اکثر مستند کتب کا انگریزی میں ترجمہ ہو چکا تھا، اس لئے عدالتوں کے لئے اس میں کوئی وقت نہ تھی کہ ماہرین فن کی امداد کے بغیر ہی ان کتب سے رجوع کر لیں۔

یہ حالات تھے جن کے تحت اعلیٰ عدالتوں نے بطور ایک مستقل پالسی کے ایک اصولی فیصلہ کر لیا کہ وہ قرآن اور حدیث کے متن کی کوئی فتحی تعبیر نہیں کریں گے، خواہ اس کے حق میں کتنے ہی ذریٰ دلائل موجود ہوں۔

آنما محمد جعفر بن ام كلثوم بی بی کے مشہور مقدمہ میں واقعات یہ تھے کہ ایک بیوہ نے یہ دعویٰ کیا کہ وہ اپنے متوفی خادم کی متروکہ جاندار سے ایک سال کے عرصہ تک اپنے گذارہ کے لئے خرچہ حاصل کرنے کی حق دار ہے۔ اس حق کے لئے بیوہ کی طرف سے قرآن کریم کی سورہ النساء سے ایک حکم پاٹھصار کیا گیا۔ اس کے بر عکس سُنّتی اور شیعہ دونوں کی مستند کتب فقہ کی رو سے بیوہ کو خرچہ وصول کرنے کا قانونی حق حاصل نہ تھا۔ چنانچہ صدایہ میں درج ہے کہ ”بیوہ کو خرچہ کا حق حاصل نہیں ہے خواہ وہ حاملہ ہی ہو۔“ اسی طرح امامیہ کے مطابق ”بیوہ خادم کی جاندار سے خرچہ لینے کی حق دار نہیں ہے۔“ اپیل میں یہ تنازعہ پر لڑی کوئی کسل کے سامنے پیش ہوا۔ اس اعلیٰ عدالت نے اس بارے میں قرآنی حکم کے مقابلہ میں فقہ کے فتویٰ کی پیروی کرنے کو ترجیح دی۔ معاملہ کے اصولی پہلو پر بحث کرتے ہوئے عدالت نے حسب ذیل لائے کا انہمار کیا:-

”ان مستند کتب (حدایہ اور امامیہ) کی پیروی کرتے ہوئے اس عدالت کے

لئے لازم ہے کہ یہ قرارے کہ بیوہ اپنے خادم کی متروکہ جاندار میں سے صرف

شرعی حصہ و راشت کی حق دار ہے یادہ حصہ نے سمجھی ہے جو بردے وصیت اُسے

دیا گیا ہو۔ اس سے زائد اُسے کوئی حق جاندار سے خرچہ وصول کرنے کا نہیں ہے۔

یہ فیصلہ کو تاہماً فرض نہیں ہے کہ قرآن کی دوسری سورت کی آیات نمبر ۲۲۴ و ۲۲۵

لئے ”وَالَّذِينَ يَتَوَفَّوْنَ مِنْكُمْ وَمِنْ دُرُّونَ إِذَا وَجَاهُوكُمْ مُّتَّعِّنِينَ الْحَوْلُ غَيْرُ اخْرَاجٍ“

فان خرجن نلا جناح علیکم فی ما فاعلن فی الْفَسَانِ مِنْ مَعْرُوفٍ وَاللَّهُ عَزِيزٌ حَكِيمٌ۔ و-

المطلقت متعًا بالمعروف حقًا على المتقين۔ (مدیر)

کے متن کی صدایہ اور امامیہ میں مندرجہ فتاویٰ کے ساتھ کیوں کو مطابقت پیدا کی جاسکتی ہے۔ لیکن (اصولی طور پر) عدالت کے لئے یہ جائز نہیں ہو گا کہ اس نوع کے معاملات میں قرآن کی آیات کی کوئی جدید تعبیر کی جائے جو تدبیم اور عالی تربت مفسرین کی رائے کے خلاف ہو۔<sup>۱۳</sup>

ضمناً یہاں پر یوہی کو نسل کے اس فیصلہ کے متعلق جسٹس عبدالحیم کی رائے کا ذکر کرنا بھی مناسب ہے علوم ہوتا ہے۔ فاضل حجۃ اپنی کتاب "اسلامی اصول فقہ" (MOHAMMADAN JURIS PRUDENCE) میں اس فیصلہ پر تنقید کرتے ہوئے اس خیال کا اظہار کیا ہے کہ غالباً پر یوہی کو نسل کے نوش میں تباہ نہیں لائی گئی تھی کہ خرچہ کے حق کی تائید میں قرآن کی جس آیت پر احصار کیا جا رہا تھا، وہ فی الواقع ایک دوسری آیت کی رو سے منسوب ہو چکی تھی۔ ظاہر ہے کہ فاضل مصنف کا اشارہ ان آیات کی طرف ہے جن میں درشت کے قواعد بیان کئے گئے ہیں۔ اس میں شک نہیں کہ راسخ العقیدہ علماء کامذہب یہ ہے کہ چونکہ یہود کو خاذندگی دراشت میں ایک معین حصہ دے دیا گیا ہے اس لئے اس کے تبعیج میں قرآن کریم کی اس آیت کو منسوب سمجھنا چاہیے جس میں یہود کا حق نان و نفقہ درہائش مذکور ہے۔ کیونکہ مذکور الذکر آیت اپنے نزول کے اعتبار سے دراشت والی آیات سے پہلے کی ہے۔

لیکن یہاں رائے میں درست پوزیشن یہ ہے کہ دراشت اور خرچہ کے احکام دونوں بیک وقت نافذ کئے جاسکتے ہیں۔ اور کسی آیت کا منسوب ہونا لازم نہیں آتا۔ یہود کے لئے ایک سال بھر کے مدد و دعو صدر کے لئے خرچہ پہیا کرنے کا ایک خاص مقصد ہے جو اس کے حق دراشت سے قطعاً جدید ہے۔ ترک میں یہود کا حصہ دراشت بعض صورتوں میں اتنی قلیل مالیت کا ہو سکتا ہے کہ اس حصہ کو ایک عمومی اصول کے طور پر خرچہ کے حق کا بدل قرار دینا ایک غلطی ہو گا۔ قرآن کی مستند تفاسیر میں متعلقہ آیت کی تشرییخ کی تائید میں کچھ روایات کا ذکر ضرور آیا ہے لیکن جہاں تک ہمیں علم ہے ان روایات میں سے کسی کا سلسہ نور و نبی کی گمراہ تک نہیں پہنچتا۔ اور ساتھ ہی انہی کتب میں الیسی روایات بھی موجود ہیں، جن سے نظریہ تشرییخ کی نظریہ ہوتی ہے۔ سید امیر علی نے اپنی مشہور کتاب "محمد بن لام" میں لکھا ہے: "کئی فقہارے نے یہ تسلیم کیا ہے کہ یہود کو ایک سال تک اپنے متوفی خاذندگی جائداد سے خرچہ حاصل کرنے کا حق حاصل ہے۔ اور یہ حق اس حصہ سے علاوہ ہے، جس کی وجہ بطور دراشت حق دار ہے۔ زمانہ حال میں جو رائے زیادہ مقبول ہے وہ یہ ہے کہ خود

عقلیہ تنسیخ ہی نحلط اور بے بنیاد ہے۔

قرآن مجید کی تفسیر کے متعلق عدالتون کے عدم اختیار کے باتے میں جو نظریہ پر یوی کو نسل کے مذکورہ بالافیصلہ نے قائم کی اُس پر عدالتیں نہایت سختی سے عمل پیرا رہی ہیں۔ کم از کم آزادی ملک تک یہی صوت تھی۔ — صیحہ احادیث میں مشمولہ قانونی احکام کی تعبیر کے باتے میں بھی پر یوی کو نسل نے اپنے آپ کو اسی غیر لمحچ دار اصول پر قائم رکھا۔ اگر کسی حدیث کے الفاظ مسلمہ کتب فقہ کے احکام کے خلاف جاتے ہوں تو عدالت کے لئے وہ حدیث اسلامی قانون کے نفاذ کے معاملہ میں قابل پابندی نہ ہوگی۔

اس سلسلہ میں اہم تریں قانونی نظریہ فتح محمد کا مقصود ہے جو پر یوی کو نسل سے ۱۸۹۳ء میں فیصلہ ہوا۔ اس میں عدالت کے سامنے فیصلہ طلب سوال ایک دقت کے قانونی جواز کا تھا۔ متنازعہ وقت ایک ایسی دستاویز کے ذریعہ قائم کیا گیا تھا، جس میں جائزہ کو لبطا ہر تو وقت قرار دیا گیا تھا۔ لیکن عدلاً ایسا انتظام کیا گیا تھا کہ جائزہ وقت کنندگان کے خاندان کے تصرف میں ہی رہے۔ وقت نامہ میں مساکین کے حق میں ہبہ کی مکملگائش ضرور رکھی گئی تھی۔ لیکن اس پر عمل صرف اس صورت میں ہونا تھا جب کہ وقت کنندگان کی اولاد میں سے کوئی فرد بھی باقی نہ رہے۔

ان واقعات کو ملحوظ رکھتے ہوئے پر یوی کو نسل نے فیصلہ کیا کہ اسلامی قانون کے مطابق اس نوعیت کی دستاویز کو ایک موثر اور جائز وقت نامہ قرار نہیں دیا جاسکتا۔ عدالت کی رائے میں ایک مستینہ وقت میں مساکین کے حق میں ہبہ کئی وجوہ کی پناہ پر غیر حقیقی تصور کیا جاسکتا ہے۔ مثلاً یہ کہ ہبہ والا جزو دل کا ایک بہت ہی قلیل یا ناقابل لمحاظ حصہ ہے۔ یا ہبہ پر عمل کرنے کی صورت ایک طویل زمانہ کے گذرنے پر پیدا ہوتی ہے یا یہ غیر قینی شرائط کے تابع ہے۔ عدالت کے خیال میں موجودہ وقت نامہ میں جائزہ کا خیراتی مقاصد کے لئے استعمال ہونے کا امکان نہایت غیر قینی اور بعید تھا۔ اس لئے قرار دیا گیا کہ ایسے موجودہ مقصود کو ایک جائز وقت کی اساس نہیں بنایا جاسکتا۔

اپنے فیصلہ کے ذریعہ عدالت نے اس سوال پر چند عمومی خیالات کا اظہار کیا کہ ہندوستان میں انگریزی حکومت کی مقرر کردہ عدالتون کے لئے اسلامی قانون کے نفاذ کے سلسلہ میں بنی کرم کے وہ اقوال داعمال کہاں تک قابل پابندی ہیں، جو مستند کتب حدیث میں درج ہیں۔

مقدومہ زیر بحث میں یہ سوال پیدا اس وجہ سے ہوا کہ متنازعہ وقت نامہ کے جواز کی تائید میں ایک

فریق نے اس حدیث پر انحصار کیا تھا جس میں نبی کرمؐ سے یہ قول روایت کیا گیا ہے کہ ”اپنے خاندان کے افراد کو حاجت مندی سے بچانے کے لئے اُن کے حق میں صدقہ کرنا اُس صدقہ سے بہتر ہے جو گدا کرو کو دیا جائے“ اور یہ کہ ”بہترین صدقہ وہ ہے جو اپنے خاندان کے حق میں کیا جائے“

اس بارے میں عدالت کے سامنے ہمکلتہ ہائی کورٹ کے ایک فلپنچ کا فیصلہ بھی پیش کیا گیا تھا جس میں جسٹس امیر علی نے اپنی اختلافی رائے کی تائید میں محوالہ بالا حدیث پر انحصار کیا تھا جسٹس امیر علی کے فیصلہ اور زیر بحث مسئلہ کے اصولی پہلو پر تنقید کرتے ہوئے پریوی کو نسل نے حسب ذیل رائے ظاہر کی: — ”جبکہ تم سمجھ سکتے ہیں، اس مسلمان فاضل نجح (جسٹس امیر علی)، کی رائے کی بنیاد حديث کا ایک ایسا متن ہے جو کسی معین واقعہ سے متعلق نہیں ہے۔ یا پھر ایسے نظائر ہیں جو بہت نامکمل صورت میں بیان ہوتے ہیں..... احادیث اسلامی قانون کے ایک بنیادی مأخذ کا درجہ رکھتی ہیں اور عدالت اس امر کو نظر انداز نہیں کر رہی کہ مسلمانوں کے ہاں کہاں تک مذہب اور قانون پر مخلوط ہیں۔ لیکن اس اپیل کی بحث کے دوران عدالت نے متعلقہ فریق سے یہ سوال کیا کہ جب کہ اسلامی قانون بطور ایک عمومی اصول کے معمولی ہے کے عمل کے ذریعہ اس امر کی اجازت نہیں دیتا کہ جائزہ مستقبل بعید میں وجود میں آنے والی اولاد کے حق میں منتقل ہو سکے۔ یعنی اسلامی قانون اس کے خلاف ہے کہ کسی جائزہ کی ملکیت کے متعلق ایسے حین حیاتی حقوق قائم کرنے جائیں جو یکے بعد دیگرے عمل میں آئیں اور جن میں مالک کو جائزہ کے منتقل کرنے کا اختیار حاصل نہ ہو۔ (کم از کم ہندوستان میں راجح اسلامی قانون کی یہی صورت ہے) تو اس کی کیا وجہ ہے کہ دہی عمل ایک برائے نام وقف کی صورت میں جائز قرار نہ ہے دیا جائے۔ کیا اس سے یہ سمجھا جائے کہ جائزہ کے منتقل کرنے کی جو صورت عام ہے کے الفاظ کے ذریعہ عمل میں لانا ناجائز ہے، محض اس لئے جائز ہو جاتی ہے کہ استقال کرنے دینے ظاہری الفاظ استعمال کرتا ہے کہ جائزہ خدا کے نام پر یا مساکین کے خامدہ کے لئے وقف کی جا رہی ہے۔ جب کہ اپنے نسبجہ کے لحاظ سے معاملہ دونوں صورتوں

میں ایک ہی نوعیت کا ہے۔ ان سوالات کا جواب دینے کی کوشش نہیں کی گئی۔ نہ عدالت کی رائے میں کوئی تسلی بخش جواب دیا جاسکتا ہے۔ ....

..... اس عدالت نے اپنی استعداد کے مطابق انتہائی کوشش کی ہے کہ اسلامی قانون کے وہ قواعد دریافت کئے جائیں جو ہندوستان میں رائج اور نافذ العمل ہیں تاکہ فیصلہ آن قواعد کے مطابق کیا جائے۔ لیکن عدالت کی رائے میں قانون کی یہ صورت لازمی طور پر آن سب احادیث کے مطابق نہیں ہے جو کہ بنی کریم سے منسوب کی گئی ہیں۔ احادیث اپنی جگہ ایک اعلیٰ مقام رکھتی ہیں لیکن طبیکہ موقع اور محل کا الحاظ رکھ کر آن سے رجوع کی جائے۔ عدالت کو فاضل نجح (جیسے امیر علی) کی اس رائے سے بھی اختلاف نہیں ہے کہ وقت کے قانون کی تشکیل اور تدوین کے عمل میں احادیث کا ایک اہم حصہ ہے۔ لیکن اُس عظیم المرتب مقنن (محمد رسول اللہ) کی شخصیت سے بے النصافی ہو گئی اگر تم یہ قیاس کریں کہ انہوں نے ایک ایسے حبیب کو مستحسن قرار دیا ہے جس کی رو سے واہب فی الواقع کوئی مالی قربانی نہیں کرتا۔ بلکہ جو چیز وہ بظاہر ایک ہاتھ سے دیتا ہے دوسرا سے والپس لے لیتا ہے۔ دوسرا الفاظ میں وقت کی یہ کارروائی محض ایک حیلہ ہے اور محل مقصد خاندانی جامداد کی آمدی کو محفوظ رکھنا اور جامداد کو ترقی دینا ہے۔ اسی صورت میں اس کارروائی کو ایک جائز وقت قرار دینے کا نتیجہ یہ ہو گا کہ ایک تو نام نہاد منتظمین جامداد کی آمدی کے متعلق حساب کتاب دینے کی کارروائی سے تبری الذمہ ہو جائیں گے دوسرا یہ جامداد قرض خواہوں کے مطالبات کی زرد سے محفوظ ہے گی بخصریہ کہ واہب اور اُس کے خانمان کو پوری آزادی حاصل ہو جائے گی کہ یہ لوگ جس طرح چاہیں، جامداد سے مستفید ہوں اور خانمان سے باہر کسی شخص یا اداۓ کو سوائے کھوکھلے الفاظ کے کچھ چال نہیں ہو گا۔

عدلیہ کی طرف سے اسلامی قانون کی جدید تعبیر کے باسے میں اس منفی روئے کا نتیجہ یہ ہوا کہ عدالتی نظائر کے ذریعہ اس قانون میں تبدیلی اور ارتقاء کی راہ قریباً مددود ہو گئی۔ (مسلسل)